

**സർക്കുലർ നമ്പർ - 33/2010**

വിഷയം: സഹകരണ വകുപ്പ് - കേരള സഹകരണ റിസ്ക് ഫണ്ട് പദ്ധതി -  
സഹകരണ സംഘങ്ങൾ/ബാങ്കുകൾ അംഗങ്ങളാകുന്നതു സംബന്ധിച്ച്  
സൂചന: 18.11.2008 ലെ സ.ഉ(കൈ)249/2008/സഹ.നമ്പർ സർക്കാർ ഉത്തരവ്

സഹകരണസംഘം രജിസ്ട്രാറുടെ ഭരണ നിയന്ത്രണത്തിന് കീഴിലുള്ള വായ്പാ സഹകരണ സംഘങ്ങളിൽ/ബാങ്കുകളിൽ നിന്നും വായ്പ എടുത്ത ശേഷം മരണപ്പെടുന്ന വായ്പക്കാരനെ വായ്പാ ബാധ്യതയിൽ നിന്നും ഒഴിവാക്കുന്നതിനായി നടപ്പിൽ വരുത്തിയ സഹകരണ റിസ്ക് ഫണ്ട് പദ്ധതിയിൽ സഹകരണ സംഘം രജിസ്ട്രാറുടെ ഭരണ നിയന്ത്രണത്തിന് കീഴിലുള്ള മുഴുവൻ സംഘങ്ങളും/ബാങ്കുകളും അംഗങ്ങളാകേണ്ടതാണെന്നും നിശ്ചയിച്ചിട്ടുള്ള വിഹിതം ഒടുക്കേണ്ടതാണെന്നും സൂചനയിലെ ഉത്തരവിൽ അനുബന്ധമായി ചേർത്തിട്ടുള്ള പട്ടങ്ങളിൽ നിഷ്കർഷിച്ചിട്ടുണ്ട്. വായ്പാ സഹകരണ സംഘങ്ങൾ/ബാങ്കുകളിൽ നിന്നും വായ്പ എടുത്ത ശേഷം മരണപ്പെടുന്ന അംഗങ്ങളുടെ ആശ്രിതർക്ക് ആശ്വാസം നൽകുന്നതിന് സംഘങ്ങളുടെ/ബാങ്കുകളുടെ വായ്പാ കുടിശ്ശിക കുറയ്ക്കുന്നതിനു വേണ്ടി സർക്കാർ നടപ്പിലാക്കിയിട്ടുള്ള പദ്ധതിയാണ് കേരള സഹകരണ റിസ്ക് ഫണ്ട് പദ്ധതി. പ്രസ്തുത പദ്ധതിയുടെ പുരോഗതി വിലയിരുത്തിയതിൽ നിരവധി സംഘങ്ങൾ/ബാങ്കുകൾ ഇനിയും പദ്ധതിയിൽ അംഗങ്ങളായിട്ടില്ലെന്ന് കാണുന്നു. ആയത് വായ്പക്കാർക്ക് ലഭ്യമാകുമായിരുന്ന സാമ്പത്തിക നേട്ടങ്ങൾ നഷ്ടപ്പെടുന്നതിനും സംഘങ്ങൾ/ബാങ്കുകളുടെ കുടിശ്ശിക വർദ്ധിക്കുന്നതിനും കാരണമാകുന്നുവെന്ന് വിലയിരുത്തുന്നു.

മേൽ സാഹചര്യത്തിൽ സഹകരണ സംഘം രജിസ്ട്രാറുടെ ഭരണ നിയന്ത്രണത്തിന് കീഴിലുള്ള മുഴുവൻ വായ്പാ സഹകരണ സംഘങ്ങളും/ബാങ്കുകളും കേരള റിസ്ക് ഫണ്ട് പദ്ധതിയിൽ അംഗങ്ങളാകേണ്ടതാണെന്നും നിഷ്കർഷിച്ചിട്ടുള്ള വിഹിതം ഒടുക്കേണ്ടതാണെന്നും നിർദ്ദേശിക്കുന്നു. റിസ്ക് ഫണ്ട് പദ്ധതിയിലേക്കുള്ള ഓരോ വായ്പയുടെയും നിശ്ചിത വിഹിതം വായ്പാ വിതരണ അവസരത്തിൽ തന്നെ ടി സംഘം/ബാങ്കിലെ ചീഫ് എക്സിക്യൂട്ടീവ് ഓഫീസർ വായ്പക്കാരനിൽ നിന്നും ഈടാക്കേണ്ടതും ടി തുക യഥാസമയം ടി പദ്ധതിയുടെ ഫണ്ടിൽ നിക്ഷേപിക്കേണ്ടതും ആയതു ബന്ധപ്പെട്ട സംഘം/ബാങ്ക് ഭരണ സമിതി ഉറപ്പുവരുത്തേണ്ടതുമാണ്. ടി പദ്ധതിയിൽ അംഗങ്ങളാകുവാൻ വിസമ്മതം കാണി


യ്ക്കുകയോ, കാലതാമസം വരുത്തുകയോ, നിശ്ചിത വിഹിതം യഥാസമയം ഒടുക്കാതിരിക്കുകയോ ചെയ്യുന്നതു കാരണം ഏതെങ്കിലും വായ്പക്കാരന്റെ ആശ്രിതർക്ക് ലഭിക്കേണ്ടിയിരുന്ന സാമ്പത്തിക ആനുകൂല്യം നഷ്ടപ്പെടുന്ന പക്ഷം ആയതിന് പ്രസ്തുത സംഘത്തിലെ/ബാങ്കിലെ ഭരണസമിതിയും ചീഫ് എക്സിക്യൂട്ടീവ് ഓഫീസറും ഉത്തരവാദിയായിരിയ്ക്കുന്നതാണ്. ജില്ലാ ജോയിന്റ് രജിസ്ട്രാർ (ജനറൽ)മാർ തങ്ങളുടെ അധികാര പരിധിയിലും നിയന്ത്രണത്തിലും വരുന്ന മുഴുവൻ സഹകരണ സംഘങ്ങളും/ബാങ്കുകളും ടി പദ്ധതിയിൽ അംഗങ്ങളായിട്ടുണ്ടെന്നും, നിഷ്കർഷിച്ചിട്ടുള്ള വിഹിതം ഒടുക്കിയിട്ടുണ്ടെന്നും ഉറപ്പു വരുത്തേണ്ടതും ആയതിന് ആവശ്യമായ നടപടികൾ സ്വീകരിക്കേണ്ടതുമാണ്. വായ്പ സഹകരണ സംഘങ്ങൾ/ബാങ്കുകളുടെ എണ്ണം, ടി പദ്ധതിയിലെ അംഗങ്ങളായ സംഘങ്ങളുടെ/ബാങ്കുകളുടെ എണ്ണം, വിതരണം ചെയ്ത വായ്പകളുടെ എണ്ണം, ഫണ്ടിൽ ഒടുക്കിയ തുക (ജില്ല തിരിച്ച്), ഫണ്ടിലെ ബാങ്കി നിൽപ്പ് എന്നിവ അടങ്ങുന്ന പ്രതിമാസ പുരോഗതി റിപ്പോർട്ട് തൊട്ട് അടുത്തമാസം 10-00 തീയതിയ്ക്കകം കേരള സഹകരണ വികസന ക്ഷേമനിധി ബോർഡ് സെക്രട്ടറി സഹകരണ സംഘം രജിസ്ട്രാർക്ക് ലഭ്യമാക്കേണ്ടതാണ്.

ഒപ്പ്

റാണി ജോർജ്ജ് ഐ.എ.എസ്  
 സഹകരണസംഘം രജിസ്ട്രാർ

1. എല്ലാ ജോയിന്റ് രജിസ്ട്രാർ (ജനറൽ)മാർക്കും
2. എല്ലാ ജോയിന്റ് രജിസ്ട്രാർ (ആഡിറ്റ്)മാർക്കും
3. എല്ലാ അസിസ്റ്റന്റ് രജിസ്ട്രാർ (ജനറൽ) മാർക്കും
4. (ജോയിന്റ് രജിസ്ട്രാർ (ജനറൽ) മുഖേന).
5. എല്ലാ അസിസ്റ്റന്റ് രജിസ്ട്രാർ (ആഡിറ്റ്) മാർക്കും
6. (ജോയിന്റ് രജിസ്ട്രാർ (ആഡിറ്റ്) മുഖേന).
7. എല്ലാ പ്രാഥമിക വായ്പാ സഹകരണ സംഘങ്ങൾ/ബാങ്കുകൾക്കും
8. (ജോയിന്റ് രജിസ്ട്രാർ (ജനറൽ)മുഖേന)
9. എല്ലാ ജില്ലാ സഹകരണ ബാങ്കുകൾക്കും
10. എല്ലാ അപക്സ് സഹകരണ സംഘങ്ങൾക്കും/ബാങ്കുകൾക്കും
11. ജോയിന്റ് രജിസ്ട്രാർ/കൺകറന്റ് ആഡിറ്റർ (എല്ലാ ജില്ലാ സഹകരണ ബാങ്കുകൾ, അപക്സ് സഹകരണ സംഘങ്ങൾ/ബാങ്കുകൾ)
12. സെക്രട്ടറി, കേരള സഹകരണ വികസന ക്ഷേമനിധി ബോർഡ്
13. എഡിറ്റർ, സഹകരണ വീഥി/ജേർണൽ
14. ചീഫ് ജനറൽ മാനേജർ, നബാർഡ്
15. ഈ ആഫീസിലെ എല്ലാ ഓഫീസർമാർക്കും സെക്ഷൻ തല വൻമാർക്കും
16. സഹകരണ സംഘം രജിസ്ട്രാറുടെ മേശപ്പുറത്ത്
17. സ്റ്റോക്ക് ഫയൽ

//ആജ്ഞാനുസരണം//



രജിസ്ട്രാർ (സി.ബി.സെക്ഷൻ)

9